



גאווערנער קעטי האקול

אויף תיכף ארויסצוגעבן: 6/15/2022

גאווערנער האקול ווייזט אן אויף פארשריט אין ריכטונג פון פעדעראלע אויטאריזאציע פון קאוויד-19 וואקסין פאר קינדער אונטער פינף

גאווערנער קעטי האקול האט היינט אנגעוויזן אויף די פארשריט אין ריכטונג פון עמטליכע אויטאריזאציע פון דעם קאוויד-19 וואקסין פאר קינדער אונטער פינף יאר אלט.

"דאס איז פרייליכע נייעס פאר וועלכע עלטערן און גארדינעס האבן געדולדיג געווארט כדי צו קענען גיבן פאר זייערע יונגע קינדער די בעסטע שוץ פון קאוויד-19", האט גאווערנער האקול געזאגט. "איינמאל עס ווערט באשטעטיגט, ערמוטיג איך עלטערן און גארדינעס צו רעדן מיט זייערע קינדער דאקטוירים איבערן ברענגען זייערע יונגע קינדער צו וואקסינירט ווערן דורכאויס די זומער וואקאציע. דער וואקסין איז אונזער בעסטער שוץ מיטל קעגן קאוויד-19, און מיר וועלן פארזעצן צו מאכן די כלי בריי צו באקומען פאר ניו יארקער אלץ טייל פון אונזער אנגייענדע פאנדעמיע גרייטקייט באמיאונגען."

די עסן און דראג אדמיניסטראציע'ס (Food and Drug Administration) אדוויזארי קאמיטע האט היינט באשטעטיגט די ענדערונג פון די עמערדזשענסי באנוץ אויטאריזאציע וואס איז געגעבן געווארן פאר די Moderan און Pfizer/BioNTech קאוויד-19 וואקסינען — עס צו פארברייטערן אויך פאר קינדער פון זעקס חודשים ביז פינף יאר אלט. אין דעם קומענדיגן שטאפל וועט די עסן און דראג אדמיניסטראציע מאכן אן עמטליכן באשלוס איבער דעם אויטאריזאציע פונעם וואקסין, נאכגעפאלגט מיט רעקאמענדאציעס געמאכט דורך די דירעקטארין פון די צענטער פאר קראנקהייט קאנטראל און פארמיידונג (Centers for Disease Control and Prevention, CDC), דר. ראושעל וואלענסקי. איינמאל דער וואקסין איז רעקאמענדירט דורך די CDC דירעקטארין, וועט די ניו יארק סטעיט העלט דעפארטמענט שרייבן און ארויסגעבן אנווייזונגען פאר פראוויידערס.

ניו יארק סטעיט מאכט שוין יעצט גרייטונגען צו פארמערן וואקסינאציע ראטעס ביי קינדער אונטער פינף יאר אלט. וואקסין פראוויידערס אריבער די סטעיט האבן שוין יעצט באשטעלט פון פאראויס 39,000 דאזעס. די ניו יארק סטעיט העלט דעפארטמענט ארבעט צו פארזיכערן אז פראוויידערס איבערן סטעיט וועלן קענען פארלאנגען נאך דאזעס, און אזוי אויך צו אהערשטעלן א ברייטע, באצאלטע פרעסע קאמפיין איבערן סטעיט צו ערמוטיגן וואקסינאציעס וואס וועט ארויסקומען דעם זומער.

###

נאך נייעס קען מען באקומען ביי www.governor.ny.gov | ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418